

# राजस्थान समसामयिकी जुलाई , 2023

संजीव वेबसाइट से निःशुल्क डाउनलोड करें  
राजस्थान, राष्ट्रीय व अन्तर्राष्ट्रीय समसामयिकी ( प्रत्येक माह )  
साथ ही संजीव वेबसाइट से आप  
Books एवं E-Book भी खरीद सकते हैं।  
visit us at : [www.sanjivprakashan.com](http://www.sanjivprakashan.com)

## राजस्थान समसामयिकी जुलाई, 2023 (Current News from Daily Newspapers)

### Newspaper of 1 July, 2023

- जयपुर के 'आमेर' को 'आईकॉनिक डेस्टिनेशन' के रूप में विकसित किया जाएगा; राज्य सरकार ने 14.56 करोड़ रुपये के प्रस्ताव को मंजूरी दी-

हाल ही में राजस्थान सरकार द्वारा जयपुर के 'आमेर' को 'आईकॉनिक डेस्टिनेशन' के रूप में विकसित करने के प्रस्ताव को मंजूरी दी है। इस पर 14.56 करोड़ रुपये खर्च किए जायेंगे। इसके तहत यहाँ कार पार्किंग, म्यूजिकल फाउंटेन, हेरिटेज वॉक वे और कैम्पिंग साइट्स को विकसित किया जाएगा। इस संबंध में राज्य बजट 2023-24 में घोषणा की गई थी।

- राजस्थान के बीकानेर, जोधपुर, उदयपुर एवं भरतपुर में उद्यानिकी प्रशिक्षण केन्द्र स्थापित होंगे-

हाल ही में राज्य सरकार ने राजस्थान के बीकानेर, जोधपुर, उदयपुर एवं भरतपुर में उद्यानिकी विकास की संभावनाएँ बढ़ाने के लिए 4 ग्राह्य प्रशिक्षण केन्द्र (एडेप्टिव ट्रायल सेंटर) खोलने को मंजूरी दी है। इस संबंध में राज्य बजट 2023-24 में घोषणा की गई थी।

- चित्तौड़गढ़ में सत्यव्रत रावत चूण्डा का पैनोरमा बनेगा-

हाल ही में राज्य सरकार ने चित्तौड़गढ़ जिले में सत्यव्रत राव चूण्डा का पैनोरमा बनाने के प्रस्ताव को मंजूरी दी है। इस पैनोरमा के माध्यम से रावत चूण्डा के महान कृतित्व एवं व्यक्तित्व को दर्शाया जाएगा। रावत चूण्डा मेवाड़ के महाराणा लाखा के ज्येष्ठ पुत्र थे। रावत चूण्डा 'कलयुग के भीष्म पितामह' के नाम से प्रसिद्ध हुए हैं।

- 324 पाक विस्थापितों को भारतीय नागरिकता मिली-

30 जून, 2023 को जोधपुर में 324 पाक विस्थापितों को भारतीय नागरिकता प्रदान की गई। उन्हें नागरिकता संबंधी दस्तावेज दिए गए।

- राष्ट्रीय सिकल सेल एनीमिया उन्मूलन मिशन में राजस्थान के 8 जिले शामिल-

हाल ही में प्रधानमंत्री नरेन्द्र मोदी द्वारा लॉन्च किए गए सिकल सेल एनीमिया उन्मूलन मिशन में शामिल 17 राज्यों के 278 जिलों में से 8 जिले राजस्थान से हैं। ये आठ जिले-बांसवाड़ा,

डूंगरपुर, प्रतापगढ़, उदयपुर, सिरोही, राजसमन्द, चित्तौड़गढ़ व पाली हैं।

### Newspaper of 2 July, 2023

- डॉ. देवस्वरूप को बाबा आमटे दिव्यांग विश्वविद्यालय में कुलपति बनाया-

1 जुलाई, 2023 को राज्यपाल कलराज मिश्र ने डॉ. देवस्वरूप को बाबा आमटे दिव्यांग विश्वविद्यालय का प्रथम कुलपति नियुक्त किया है। गौरतलब है कि डॉ. देवस्वरूप डॉ. भीमराव अम्बेडकर लॉ यूनिवर्सिटी व राजस्थान विश्वविद्यालय के कुलपति भी रह चुके हैं।

### Newspaper of 5 July, 2023

- राजस्थान में साइबर सुरक्षा के लिए राज्य-स्तरीय लैब स्थापित होगी; लैब का संचालन राजस्थान पुलिस अकादमी, जयपुर से होगा-

हाल ही में राज्य सरकार की घोषणानुसार राजस्थान में साइबर अपराधों की रोकथाम के लिए राज्य स्तरीय लैब स्थापित होगी। सीएम अशोक गहलोत ने नई लैब स्थापित करने और उपकरणों के खरीद के प्रस्ताव को मंजूरी दी है। यह लैब राजस्थान पुलिस अकादमी, जयपुर में स्थापित होगी। इस लैब की स्थापना से साइबर सुरक्षा बढ़ेगी और विभिन्न अपराधों के अनुसंधान में सुगमता आएगी।

गौरतलब है कि मुख्यमंत्री अशोक गहलोत ने वर्ष 2023-24 के राज्य बजट में राजस्थान में 'सेंटर ऑफ साइबर सिक्योरिटी, काउण्टर टेरेरिज्म एंड एंटी इमरजेंसी' स्थापित करने की घोषणा की थी।

### Newspaper of 6 July, 2023

- राजस्थान में मानसिक रोगियों की देखभाल के लिए 'राज्य मानसिक स्वास्थ्य प्राधिकरण' का गठन किया गया-

हाल ही में राजस्थान सरकार ने राज्य के मानसिक रोगियों की देखभाल के लिए 'राज्य मानसिक स्वास्थ्य प्राधिकरण' का गठन किया है। इसके लिए गजट नोटिफिकेशन भी जारी कर दिया गया है।



संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

### ‘राज्य मानसिक स्वास्थ्य प्राधिकरण’ विशेष-

- ◆ इसका गठन मानसिक स्वास्थ्य देखरेख अधिनियम-2017 और राज्य मानसिक स्वास्थ्य प्राधिकरण नियम-2018 की पालना में हुआ है।
- ◆ इसके लिए मानसिक स्वास्थ्य बोर्ड भी गठित किए जाएंगे तथा मानसिक रोगियों के लिए अधिकारों संबंधी नियमावली भी निर्धारित की जाएगी।
- ◆ मानसिक स्वास्थ्य प्राधिकरण में अतिरिक्त मुख्य सचिव को अध्यक्ष, मिशन निदेशक राष्ट्रीय स्वास्थ्य मिशन को मुख्य कार्यकारी अधिकारी एवं निदेशक जनस्वास्थ्य को सदस्य सचिव के रूप में नामित किया गया है।
- ◆ इस प्राधिकरण में पदेन एवं गैर सरकारी सदस्य भी होंगे।

### ■ राजस्थान में होमगार्ड स्वयं सेवकों के लिए अनुबंध अवधि 5 वर्ष से बढ़ाकर 15 वर्ष की गई-

हाल ही में राजस्थान सरकार ने राज्य में होमगार्ड स्वयं सेवकों के लिए अनुबंध अवधि 5 वर्ष से बढ़ाकर 15 वर्ष करने को स्वीकृति प्रदान की है। इसके साथ ही राजस्थान गृह रक्षा के स्वयं सेवकों को बेहतर सुविधाएँ देने तथा उनकी समस्याओं के समाधान हेतु समिति गठित करने के प्रस्ताव को भी मंजूरी दी गई है।

### ■ राजस्थान में 1035 नए पटवार मंडलों के सृजन को मंजूरी मिली-

हाल ही में राज्य सरकार ने राज्य में 1035 नए पटवार मण्डलों के सृजन को मंजूरी प्रदान की है। इनमें अजमेर में 21, अलवर में 18, बांसवाड़ा में 12, बारां, चूरू, धौलपुर, दौसा, सर्वाइमाधोपुर में 15-15, बाड़मेर में 11, भरतपुर में 1, भीलवाड़ा में 63, बीकानेर में 128, बूंदी में 28, चित्तौड़गढ़ में 10, हनुमानगढ़ में 58, जयपुर में 35, जैसलमेर में 20, जालौर में 66, झालावाड़ में 14, झुंझुनूं में 18, जोधपुर में 51, करौली में 27, कोटा में 16, नागौर में 70, पाली में 20, प्रतापगढ़ में 26, राजसमन्द में 17, श्रीगंगानगर में 75, सीकर में 30, सिरोही में 14, टोंक में 34 तथा उदयपुर में 77 नए पटवार मण्डल गठित होंगे।

### ■ जोधपुर में वीर तेजाजी शोध केन्द्र बनेगा-

भगवान शिव के ग्यारहवें अवतार माने जाने वाले लोक देवता वीर तेजाजी के नाम पर भारत में पहली बार जोधपुर में शोध केन्द्र की स्थापना की जाएगी। यह शोध केन्द्र जय नारायण व्यास विश्वविद्यालय (जेएनवीयू), जोधपुर में बनेगा। यहाँ लोक देवता वीर तेजाजी की जीवनी पर शोध केन्द्र की ओर से एक साल, दो साल और 6 माह का डिप्लोमा करवाया जाएगा।

### Newspaper of 8 July, 2023

### ■ राजस्थान की दूसरी व पश्चिमी राजस्थान की पहली वन्दे भारत ट्रेन जोधपुर से अहमदाबाद शुरू हुई-

7 जुलाई, 2023 को राजस्थान की दूसरी व पश्चिमी राजस्थान की पहली वन्दे भारत एक्सप्रेस ट्रेन जोधपुर से अहमदाबाद (साबरमती) के बीच शुरू हुई। इसे प्रधानमंत्री नरेन्द्र मोदी ने गोरखपुर से वर्चुअल कार्यक्रम के जरिये हरी झंडी दिखाई। गौरतलब है कि वर्तमान में राजस्थान से दो ‘वन्दे भारत ट्रेन’ संचालित हैं। जिनमें एक अजमेर-दिल्ली कैंट-अजमेर मार्ग पर चल रही है तथा दूसरी जोधपुर-अहमदाबाद (साबरमती)-जोधपुर मार्ग पर चल रही है।

### Newspaper of 9 July, 2023

### ■ राजस्थान सरकार ने जनसम्मान विडियो कॉन्टेस्ट शुरू किया; प्रतिदिन 1 लाख, 50 हजार, 25 हजार एवं 1000 रुपए के पुरस्कार मिल सकेंगे-

हाल ही में राजस्थान सरकार ने जन-कल्याणकारी योजनाओं से हर पात्र व्यक्ति को जोड़ने की मुहिम के क्रम में अनूठी पहल करते हुए जन सम्मान विडियो कॉन्टेस्ट शुरू किया है। यह कॉन्टेस्ट 7 जुलाई, 2023 से 6 अगस्त, 2023 तक जारी रहेगा। इसमें सामान्य लोग राज्य सरकार की महंगाई से राहत देने वाली 10 योजनाओं सहित अन्य योजनाओं से संबंधित विडियो बनाकर प्रतिदिन 1 लाख रुपए तक का पुरस्कार जीत सकते हैं।

### इसमें प्रतिदिन निम्न पुरस्कार मिलेंगे-

1 लाख रुपए	-	प्रथम पुरस्कार
50 हजार रुपए	-	द्वितीय पुरस्कार
25 हजार रुपए	-	तृतीय पुरस्कार
1000 रुपए	-	100 प्रेरणा पुरस्कार

नोट-इसे 5 सितम्बर, 2023 तक बढ़ा दिया गया है।

### Newspaper of 10 July, 2023

### ■ नगरीय विकास मंत्री शांतिलाल धारीवाल ने कोटा में चौपाटी और बोरखेड़ा ऐलीवेटेड रोड़ का लोकार्पण किया-

9 जुलाई, 2023 को नगरीय विकास मंत्री शांतिलाल धारीवाल ने कोटा में चौपाटी और बोरखेड़ा ऐलीवेटेड रोड़ का लोकार्पण किया। चौपाटी 1985 वर्ग-मीटर में विकसित की गई है तथा ऐलीवेटेड 1124 मीटर लम्बा टू-लेन में बना है।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

### Newspaper of 15 July, 2023

- **राष्ट्रपति द्रोपदी मुर्मू ने राजस्थान विधानसभा को सम्बोधित किया; राजस्थान विधानसभा के 71 साल के इतिहास में किसी राष्ट्रपति का पहली बार सम्बोधन हुआ-**

14 जुलाई, 2023 को राष्ट्रपति द्रोपदी मुर्मू ने राजस्थान विधानसभा को सम्बोधित किया। राजस्थान विधानसभा को ऐतिहासिक 71 वर्षों के इतिहास में किसी राष्ट्रपति ने पहली बार सम्बोधित किया है। राष्ट्रपति द्रोपदी मुर्मू ने राज्य विधानसभा में 19 मिनट 40 सैकण्ड का सम्बोधन दिया।

अपने राजस्थान दौरे के दौरान राष्ट्रपति द्रोपदी मुर्मू ने राजस्थान इंटरनेशनल सेंटर, जयपुर में राष्ट्रमण्डल संसदीय संघ के राजस्थान चैप्टर द्वारा 'राजस्थान विधानसभा में सांविधानिक पदधारकों की लोकतंत्र सुदृढीकरण में भूमिका' विषय पर आयोजित सेमिनार में भाग लिया तथा खाटूश्याम स्थित मंदिर में खाटूश्यामजी के दर्शन भी किए।

- **राजस्थान के सरकारी विद्यालयों में 'नो बैग डे' ( शनिवार के दिन ) पर तम्बाकू रोधी गतिविधियाँ होंगी-**

राजस्थान में अब सरकारी विद्यालयों में 'नो बैग डे' अर्थात् शनिवार के दिन विद्यालय में तम्बाकू रोधी गतिविधियाँ आयोजित होंगी तथा छात्र-छात्राओं को तम्बाकू का सेवन नहीं करने के लिए जागरूक किया जाएगा। इसके लिए शिक्षा विभाग द्वारा राज्य के चिकित्सा एवं स्वास्थ्य विभाग के तहत संचालित नेशनल हेल्थ मिशन की गतिविधियों को समाहित करते हुए 60 दिन का 'टोबैको एंड ड्रग फ्री यूथ कैम्पेन' चलाया जाएगा।

### Newspaper of 18 July, 2023

- **राजस्थान विधानसभा में 'महात्मा गाँधी इंस्टीट्यूट ऑफ गवर्नेंस एंड सोशल साइंसेज विधेयक-2023' पारित किया गया-**

17 जुलाई, 2023 को राजस्थान विधानसभा में 'महात्मा गाँधी इंस्टीट्यूट ऑफ गवर्नेंस एंड सोशल साइंसेज विधेयक-2023' ध्वनिमत से पारित किया गया। यह संस्थान टाटा इंस्टीट्यूट ऑफ सोशल साइंसेज, मुंबई की तर्ज पर विकसित होगा। इसके लिए राज्य बजट 2023-24 में घोषणा की गई थी। इस प्रस्तावित संस्थान में राजकीय अधिकारियों और कार्मिकों को प्रशासनिक और सामाजिक विषयों से संबंधित शिक्षण-प्रशिक्षण दिया जाएगा।

### संस्थान की विशेषताएँ-

- ◆ यह संस्थान नवाचार एक बेहतर विश्व के निर्माण में सहायक होगा।
- ◆ यह संस्थान राष्ट्रीय-अंतर्राष्ट्रीय संस्थाओं के सहयोग से कार्य करेगा।
- ◆ संस्थान के लिए टाटा इंस्टीट्यूट ऑफ सोशल साइंसेज और अजीम प्रेमजी फाउंडेशन के साथ एमओयू किया गया है।
- ◆ संस्थान का भवन जयपुर के जवाहरलाल नेहरू मार्ग पर स्थित सेंटर ऑफ एक्सीलेंस परिसर में निर्माणाधीन है।
- ◆ संस्थान का निर्माण कार्य अक्टूबर, 2022 में शुरू हुआ और इसे मार्च, 2024 तक पूरा कर लिया जाएगा।
- ◆ इस परिसर में राजकीय महाविद्यालय, जयपुर तथा राजाराम पोद्दार आवासीय विद्यालय के भवन भी निर्माणाधीन हैं।
- ◆ भवनों के निर्माण पर 355.83 करोड़ रुपये स्वीकृत किए गए हैं।
- ◆ अब तक कुल 180 करोड़ रुपये व्यय हो चुके हैं।

- **राजस्थान विधानसभा में 'राजीव गाँधी फिनटेक डिजिटल संस्थान विधेयक-2023' पारित हुआ-**

17 जुलाई, 2023 को राजस्थान विधानसभा में राजीव गाँधी फिनटेक डिजिटल संस्थान की स्थापना के लिए 'राजीव गाँधी फिनटेक डिजिटल संस्थान विधेयक-2023' ध्वनिमत से पारित किया गया। विधेयक से संबंधित विशेष तथ्य-

- ◆ इस संस्थान की स्थापना राज्य के युवाओं को इस क्षेत्र में प्रशिक्षित करने के लिए की जा रही है।
- ◆ यह विश्वस्तरीय संस्थान डिजिटल वर्ल्ड में एक नई क्रांति साबित होगा।
- ◆ इससे आर्टिफिशियल इंटेलीजेंस जैसे तकनीकी क्षेत्र के विशेषज्ञ तैयार होंगे, जिन्हें दुनिया भर में रोजगार के अवसर उपलब्ध हो सकेंगे।
- ◆ संस्थान भारत में आईटी क्रांति के सूत्रधार स्वर्गीय राजीव गाँधी के नाम से स्थापित किया जा रहा है।

### Newspaper of 19 July, 2023

- **राजस्थान विधानसभा में 'राजस्थान संगठित अपराध का नियंत्रण विधेयक-2023' ( राकोका ) पारित हुआ-**

18 जुलाई, 2023 को राजस्थान में संगठित अपराधों पर रोक लगाने तथा राज्य पुलिस को अधिक सशक्त बनाने के लिए राज्य विधानसभा में 'राजस्थान संगठित अपराध का नियंत्रण विधेयक-2023' ध्वनिमत से पारित किया गया। इस विधेयक के अनुसार-



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

- ◆ इस अधिनियम के प्रावधान राज्य में संगठित अपराध को नियंत्रित करने में कारगर साबित होंगे।
- ◆ विधेयक में अपराधियों द्वारा अर्जित सम्पत्ति को जब्त करने, त्वरित जाँच, सुनवाई के लिए विशेष न्यायालयों की स्थापना एवं विशेष अभियोजकों की नियुक्ति का प्रावधान है।
- ◆ इस विधेयक में मुकदमों के शीघ्र निस्तारण के साथ-साथ अपराधियों को आसानी से जमानत एवं अग्रिम जमानत नहीं मिलने के भी प्रावधान हैं।
- ◆ गैंग बनाकर अपराध करने वालों को कम से कम 5 साल की सजा, अधिकतम उच्चकैद। कम से कम 5 लाख रुपए का जुर्माना लगाया जाएगा।
- ◆ गैंगस्टर की संपत्ति या पैसे रखने वालों को भी सजा का प्रावधान।
- ◆ फिरौती और पैसे के लिए धमकाने पर राकोका के दायरे में केस।
- ◆ राकोका का केस डीसीपी स्तर का अफसर ही दर्ज कर सकेगा। दस साल में एक से ज्यादा चार्जशीट वाले अपराधी भी राकोका के दायरे में आएंगे।
- ◆ दो या इससे अधिक अपराधियों ने मिलकर धमकाया अथवा पैसा वसूला तो हर अपराधी के खिलाफ राकोका में अलग केस दर्ज किया जाएगा।
- ◆ गैंगस्टर या उसके खास गुर्गों को किसी ने शरण दी तो उस पर भी राकोका।
- ◆ पुलिसकर्मी या अफसर ने गैंगस्टरों की मदद की तो उसे भी सजा का प्रावधान।
- ◆ इसकी सुनवाई बंद कोर्ट में होगी, गवाह की पहचान उजागर करने पर भी सजा का प्रावधान।
- ◆ गैंगस्टर फरार हुआ तो संपत्ति जब्त होगी। (राकोका के अपराधियों के फोन टेप की सालाना रिपोर्ट विधानसभा में रखी जाएगी।)

#### Newspaper of 20 July, 2023

#### ■ राजस्थान विधानसभा में मेलों के व्यवस्थित आयोजन के लिए 'राजस्थान राज्य मेला प्राधिकरण विधेयक-2023' पारित हुआ-

19 जुलाई, 2023 को राजस्थान विधानसभा में राज्य में मेलों के व्यवस्थित आयोजन के लिए 'राजस्थान राज्य मेला प्राधिकरण विधेयक-2023' ध्वनिमत से पारित हुआ। इस कानून के लागू होने से प्रदेश के विभिन्न मेलों का प्रबंधन अधिक सुरक्षित और व्यवस्थित हो सकेगा। विधेयक की विशेषताएँ-

- ◆ मेले से पहले प्रशासन से लिखित स्वीकृति लेनी अनिवार्य होगी।
- ◆ प्राधिकरण सामाजिक, धार्मिक माहौल या अन्य सूचनाओं के आधार पर फैसला करेगा।
- ◆ बिना अनुमति मेला लगाया तो एक साल कैद की सजा, जुर्माना या दोनों।
- ◆ खामी से किसी की जान गई तो आयोजकों को 2 साल की जेल, 2 लाख रुपए आर्थिक दंड या दोनों का प्रावधान।
- ◆ सीमित अवधि के लिए ही मेला लगाने की अनुमति।
- ◆ पर्यटन मंत्री मेला प्राधिकरण के अध्यक्ष, बाकी उपाध्यक्ष व सदस्य होंगे।
- ◆ हर जिले में मेला कमेटी, जिला कलेक्टर अध्यक्ष होगा।
- ◆ एक से अधिक जिलों तक प्रभाव वाले मेलों में प्राधिकरण और जिला अध्यक्ष आपस में समन्वय रखते हुए आयोजन कराएंगे।
- ◆ मेलों के लिए रिक्त स्थानों का किराए पर अस्थाई आवंटन होगा।

#### ■ राजस्थान में पहला ट्रांसजेंडर जन्म प्रमाण-पत्र नूर शेखावत का बना-

19 जुलाई, 2023 को ग्रेटर नगर निगम, जयपुर की ओर से राज्य का पहला ट्रांसजेंडर जन्म प्रमाण-पत्र नूर शेखावत को जारी किया गया।

#### Newspaper of 21 July, 2023

#### ■ राजस्थान विधानसभा में 'राजस्थान मृत शरीर का सम्मान विधेयक, 2023' पारित हुआ-

20 जुलाई, 2023 को 'राजस्थान मृत शरीर का सम्मान विधेयक-2023' पारित किया गया। इसके तहत मांग मनवाने के लिए शव रखकर प्रदर्शन करने वालों को 6 माह से 5 वर्ष तक की जेल होगी। इस तरह का कानून लाने वाला राजस्थान पहला राज्य है। इस विधेयक के कुछ प्रमुख प्रावधान निम्न हैं-

- ◆ इस विधेयक के अनुसार परिजन द्वारा शव नहीं लेने पर एक वर्ष, परिजन द्वारा धरना प्रदर्शन करने पर 2 वर्ष की सजा व जुर्माने का प्रावधान।
- ◆ परिजन द्वारा अंतिम संस्कार नहीं करने पर लोक प्राधिकारी अंतिम संस्कार करा सकेगा।
- ◆ परिजन से इतर अन्य व्यक्ति द्वारा शव को विरोध के लिए इस्तेमाल करने पर 6 माह से 5 वर्ष तक की सजा एवं जुर्माना।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

◆ कार्यपालक मजिस्ट्रेट मृतक का अंतिम संस्कार 24 घंटे में कराएगा। इसे विशेष परिस्थितियों में बढ़ाया जा सकेगा।

- राजस्थान विधानसभा में 'मारवाड़ चिकित्सा विश्वविद्यालय विधेयक-2023' पारित हुआ; राजस्थान में अब दो चिकित्सा विश्वविद्यालय; MBBS की सीटें 750 से बढ़कर 3230 होंगी।

20 जुलाई, 2023 को राजस्थान विधानसभा में मारवाड़ चिकित्सा विश्वविद्यालय विधेयक, 2023 पारित हुआ। इसके खुलने से राजस्थान में दो चिकित्सा विश्वविद्यालय हो जाएंगे तथा MBBS की सीटें भी 750 से बढ़कर 3230 होंगी।

#### Newspaper of 22 July, 2023

- राजस्थान विधानसभा में 'राजस्थान न्यूनतम आय गारंटी विधेयक, 2023' पारित हुआ-

राजस्थान न्यूनतम आय की गारंटी देने वाला पहला राज्य बना। 21 जुलाई, 2023 को राजस्थान विधानसभा में 'राजस्थान न्यूनतम आय गारंटी विधेयक, 2023' ध्वनिमत से पारित हुआ। इस विधेयक के पारित होते ही राजस्थान देश का न्यूनतम आय की गारंटी देने वाला पहला राज्य बन गया है। यह विधेयक राज्य सरकार की ओर से प्रदेश के सभी परिवारों को एक न्यूनतम आमदनी की कानूनी गारंटी देगा।

इस कानून के माध्यम से ग्रामीण और शहरी क्षेत्रों के परिवारों को 1 वर्ष में 125 दिन का रोजगार और रोजगार नहीं मिलने की स्थिति में बेरोजगारी भत्ता तथा वृद्धजन, विशेष योग्यजन, विधवा एवं एकल महिला आदि को प्रतिमाह 1,000 रुपये पेंशन देना सुनिश्चित करने के लिए 'महात्मा गाँधी न्यूनतम आय गारंटी योजना' लागू की जाएगी।

न्यूनतम आय गारंटी योजना की बजट 2023-24 में घोषणा की गई थी। इस पर प्रतिवर्ष ₹ 2,500 करोड़ खर्च होंगे।

- राजस्थान विधानसभा में राजस्थान सार्वजनिक परीक्षा भर्ती में अनुचित साधनों की रोकथाम के अध्यापय (संशोधन) विधेयक, 2023 पारित किया गया-

21 जुलाई, 2023 को राजस्थान विधानसभा में 'राजस्थान सार्वजनिक परीक्षा भर्ती में अनुचित साधनों की रोकथाम के अध्यापय (संशोधन) विधेयक, 2023' पारित किया गया। इस प्रस्तावित संशोधन विधेयक के अनुसार, भर्ती परीक्षाओं में पेपर लीक, षडयंत्र अथवा अनुचित साधनों में लिप्त व्यक्ति अथवा गिरोह के सदस्यों को न्यूनतम 10 वर्ष से आजीवन कारावास तक की सजा का प्रावधान है। राजस्थान में इस अपराध को संज्ञेय और गैर-जमानती बनाया गया है।

- राजस्थान का दूसरा पशु चिकित्सा एवं पशु विज्ञान विश्वविद्यालय जोबनेर (जयपुर) में बनेगा; राज्य विधानसभा में 'राज्य पशु चिकित्सा और पशु विज्ञान विश्वविद्यालय (जोबनेर), जयपुर विधेयक-2023' पारित किया गया।

21 जुलाई, 2022 को राजस्थान विधानसभा में 'राज्य पशु चिकित्सा और पशु विज्ञान विश्वविद्यालय (जोबनेर), जयपुर विधेयक-2023' ध्वनिमत से पारित किया गया। इस विधेयक के पारित होने के बाद राज्य का दूसरा पशु चिकित्सा एवं पशु विज्ञान विश्वविद्यालय जयपुर के जोबनेर में बनेगा। इस तरह राजस्थान देश का ऐसा पहला राज्य होगा जहाँ दो पशु चिकित्सा एवं पशु विज्ञान विश्वविद्यालय होंगे।

- जयपुर में 4.4 तीव्रता का 'भूकम्प' आया-

21 जुलाई, 2023 को सुबह 4.09 बजे से 4.31 बजे तक जयपुर में भूकम्प के 5 झटके आए। इसकी तीव्रता रिक्टर स्केल पर 4.4 से 2.5 तक रही। भूकम्प का केन्द्र जयपुर से साउथ वेस्ट करीब 4 किमी. दूर जमीन से 10 किमी. नीचे था।

#### Newspaper of 23 July, 2023

- भीलवाड़ा में इनलैंड कंटेनर डिपो पुनः शुरू हुआ-

राजस्थान सरकार द्वारा राज्य के उद्योगों को बढ़ावा देने एवं पोर्ट तक कंटेनर लॉजिस्टिक सुविधा उपलब्ध कराने के लिए भीलवाड़ा में इनलैंड कंटेनर डिपो (आईसीडी) को पुनः शुरू किया गया है। इस आईसीडी की स्थापना वर्ष 1989 में की गई थी तथा वर्ष 2009-10 में कंटेनर निर्यात पर्याप्त नहीं होने एवं कस्टम कोस्ट रिकवरी का व्यय भार बढ़ने के कारण इसका संचालन बंद कर दिया गया था।

#### Newspaper of 24 July, 2023

- राजस्थान सिनेमा (संशोधन) विधेयक पारित-

21 जुलाई, 2023 को राजस्थान विधानसभा में राजस्थान सिनेमा (विनियमन) (संशोधन) 2023 पारित हुआ।

- राजस्थान माल और सेवा कर (संशोधन) विधेयक-2023 पारित हुआ-

21 जुलाई, 2023 को राजस्थान विधानसभा में राजस्थान माल और सेवा कर (संशोधन) विधेयक, 2023 ध्वनिमत से पारित हुआ।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

### Newsaper of 25 July, 2023

#### ■ राजस्थान में 'राजस्थान औद्योगिक सुरक्षा बल' के गठन के प्रस्ताव का अनुमोदन किया गया—

हाल ही में राजस्थान सरकार ने भारत सरकार के केन्द्रीय औद्योगिक सुरक्षा बल की तर्ज पर राज्य में औद्योगिक इकाइयों को सुरक्षा प्रदान करने के लिए 'राजस्थान औद्योगिक सुरक्षा बल' के गठन के प्रस्ताव का अनुमोदन किया गया। राजस्थान औद्योगिक सुरक्षा बल में तीन बटालियन गठित की जाएगी। ये तीन मुख्यालय भिवाड़ी, चित्तौड़गढ़ एवं बालोतरा होंगे।

- ◆ भिवाड़ी स्थित बटालियन का कार्यक्षेत्र—जयपुर, अजमेर, सीकर, दौसा, अलवर, झुंझुनूं, भरतपुर, टोंक, सवाईमाधोपुर, करौली, धौलपुर।
- ◆ चित्तौड़गढ़ बटालियन का कार्यक्षेत्र—भीलवाड़ा, उदयपुर, कोटा, चित्तौड़गढ़, राजसमंद, बारां, बूंदी, झालावाड़, बांसवाड़ा, डूंगरपुर, प्रतापगढ़।
- ◆ बालोतरा बटालियन का कार्यक्षेत्र—जोधपुर, बाड़मेर, बीकानेर, श्रीगंगानगर, हनुमानगढ़, चूरू, पाली, नागौर, जालौर, सिरौही, जैसलमेर।

#### ■ राजस्थान सरकार ने गिग वर्कर्स (मोबाइल एप बेस्ड सेवाओं की डोरस्टेप डिलिवरी) को सामाजिक सुरक्षा दायरे में लिया—

- ◆ 'राजस्थान प्लेटफार्म आधारित गिग कर्मकार कल्याण बोर्ड' का गठन होगा।
- ◆ 'राजस्थान प्लेटफार्म आधारित गिग कर्मकार विधेयक, 2023' पारित हुआ।

राजस्थान विधानसभा में हाल ही में मोबाइल अथवा ऑनलाइन एप आधारित सेवाएँ देने वाले गिग वर्कर्स के लिए 'राजस्थान प्लेटफार्म आधारित गिग कर्मकार विधेयक, 2023' पारित किया गया है। इसके क्रम में राज्य में शीघ्र ही 'राजस्थान प्लेटफार्म आधारित गिग कर्मकार कल्याण बोर्ड' का गठन होगा। इस तरह राजस्थान गिग वर्कर्स को सामाजिक सुरक्षा देने और उनके कल्याण के लिए कानून बनाने वाला देश का पहला राज्य बन गया है।

राजस्थान प्लेटफार्म आधारित गिग कर्मकार कल्याण बोर्ड निम्न कार्य करेगा—

गिग कर्मकारों और डिजिटल प्लेटफॉर्म का पंजीयन और उनके अधिकारों का संरक्षण करेगा।

- ◆ ऑनलाइन सेवाएँ देने वाले कार्मिक अपने अधिकारों से संबंधित शिकायतें दर्ज करा सकेंगे।
- ◆ शिकायतों का कानून के प्रावधानों के तहत समयबद्ध निवारण सुनिश्चित करेगा।

- ◆ कार्मिकों के अधिकारों की रक्षा के लिए मॉनिटरिंग तंत्र विकसित करेगा।
- ◆ विभिन्न कल्याणकारी एवं सामाजिक सुरक्षा योजनाओं के लिए राज्य सरकार को सुझाव और सिफारिशें प्रस्तुत करेगा।
- ◆ 'राजस्थान प्लेटफॉर्म आधारित गिग कर्मकार सामाजिक सुरक्षा और कल्याण निधि' स्थापित की जाएगी।
- ◆ इस निधि से एप आधारित सेवाओं की भुगतान राशि से 'कल्याण फीस' की कटौती कर योजनाएँ लागू की जाएंगी।
- ◆ प्रस्तावित कानून के अनुसार, प्रदेश में ऑनलाइन सेवाएँ देने वाली कंपनियाँ इस अधिनियम के लागू होने के 60 दिन में गिग कर्मकारों का डाटा राज्य सरकार को उपलब्ध कराएंगी।
- ◆ सभी गिग वर्कर स्वतः ही पंजीकृत हो जाएंगे।
- ◆ राज्य सरकार द्वारा तैयार शिकायत निवारण तंत्र के माध्यम से गिग वर्कर व्यक्तिशः और पोर्टल के जरिए याचिका प्रस्तुत कर सकेंगे।
- ◆ बोर्ड में गिग वर्कर्स और सेवा प्रदाता कंपनियों का प्रतिनिधित्व होगा, ताकि वे निर्णयों एवं शिकायत निवारण में भागीदार बन सकें।
- ◆ राजस्थान प्लेटफार्म आधारित गिग कर्मकार विधेयक, 2023 के दायरे में मोबाइल एप बेस्ड सेवाओं की डोरस्टेप डिलीवरी जैसे ऑनलाइन ऑर्डर के जरिए दवाओं, खाद्य सामग्री, घरेलू सामान पहुँचाने वाले डिलीवरीमैन, बाइक और टैक्सी सेवाएँ देने वाले कैब ड्राइवर शामिल होंगे।

#### ■ राजस्थान साहित्य अकादमी उदयपुर द्वारा वर्ष 2019-20, 2020-21 एवं 2021-22 के पुरस्कारों की घोषणा की गई—

24 जुलाई, 2023 को राजस्थान साहित्य अकादमी, उदयपुर द्वारा वर्ष 2019-20, 2020-21 एवं 2021-22 के श्रेष्ठ पुरस्कारों की घोषणा की गई। ये निम्न को दिए गए—

#### राजस्थान साहित्य अकादमी पुरस्कार (वर्ष 2021-22)

पुरस्कार	प्राप्तकर्ता	कृति
मीरां पुरस्कार (अकादमी का सर्वोच्च पुरस्कार)	डॉ. पद्मजा शर्मा (जोधपुर)	मोबाइल, पिक और हॉस्टल तथा अन्य कहानियाँ
रांगेय राघव पुरस्कार (गद्य विधा)	दिनेश पंचाल (डूंगरपुर)	खेत



## संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

पुरस्कार	प्राप्तकर्ता	कृति
सुधींद्र पुरस्कार (पद्य विधा)	जितेन्द्र कुमार सोनी (हनुमानगढ़)	रेगमाल
कन्हैयालाल सहल पुरस्कार (विविध)	विमला भंडारी (सलूबर)	अध्यात्म का वह दिन (यात्रा-संस्मरण)
देवराज उपाध्याय पुरस्कार (आलोचना)	दिनेश कुमार माली (सिरोही निवासी, ओड़िसा प्रवासी)	त्रैतारू एक सम्यक मूल्यांकन
देवीलाल सामर पुरस्कार (एकांकी- नाटक)	प्रबोध कुमार गोविल (जयपुर)	बता मेरा मौतनामा
शंभूदयाल सक्सेना पुरस्कार (बाल साहित्य)	सत्यनारायण व्यास (रायपुर-भीलवाड़ा)	रोचक बाल कहानियाँ
सुमनेश जोशी पुरस्कार (प्रथम कृति)	अश्विनी त्रिपाठी (बाराँ)	हाशिये पर आदमी

#### राजस्थान साहित्य अकादमी पुरस्कार (वर्ष 2020-21)

पुरस्कार	प्राप्तकर्ता	कृति
मीरां पुरस्कार (अकादमी का सर्वोच्च पुरस्कार)	डॉ. आर. डी. सैनी (पिलानी मूल के जयपुर निवासी)	प्रिय ओलिव
रांगेय राघव पुरस्कार (गद्य विधा)	रीना मेनारिया (उदयपुर)	बनास पार
सुधींद्र पुरस्कार (पद्य विधा)	गुलाम मोहियुद्दीन माहिर (बीकानेर)	आतशे-कल्बो-जिगर
कन्हैयालाल सहल पुरस्कार (विविध)	उमा (जयपुर)	किस्सागोई
देवराज उपाध्याय पुरस्कार (आलोचना)	माधव नागदा (नाथद्वारा)	समकालीन हिन्दी लघुकथा और आज का यथार्थ
देवीलाल सामर पुरस्कार (एकांकी- नाटक)	राजकुमार बुनकर इंद्रेश (जयपुर)	-

पुरस्कार	प्राप्तकर्ता	कृति
शंभूदयाल सक्सेना पुरस्कार (बाल साहित्य)	पूरन सरमा (जयपुर) अश्विनी त्रिपाठी	सद्भाव का उजाला
सुमनेश जोशी पुरस्कार (प्रथम कृति)	बृजेश माथुर (अजमेर)	-

#### राजस्थान साहित्य अकादमी पुरस्कार (वर्ष 2019-20)

पुरस्कार	प्राप्तकर्ता	कृति
मीरां पुरस्कार (अकादमी का सर्वोच्च पुरस्कार)	गोविन्द माथुर (जयपुर)	मुड़ कर देखता है जीवन
रांगेय राघव पुरस्कार (गद्य विधा)	संदीप मील (पोसानी-सीकर)	कोकिलाशास्त्र
सुधींद्र पुरस्कार (पद्य विधा)	भानु भारवि (जयपुर)	रंग अब वो रंग नहीं
कन्हैयालाल सहल पुरस्कार (विविध)	ओम नागर (अंता-बाराँ)	निब के चीरे से (डायरी)
देवराज उपाध्याय पुरस्कार (आलोचना)	सदाशिव श्रोत्रिय (उदयपुर)	कविता का पार्श्व
देवीलाल सामर पुरस्कार (एकांकी- नाटक)	अशोक राही (जयपुर)	विष्णुगुप्त चाणक्य ....और रावण मिल गया
शंभूदयाल सक्सेना पुरस्कार (बाल साहित्य)	पंकज वीरवाल किशोर (सलूबर)	-
सुमनेश जोशी पुरस्कार (प्रथम कृति)	माधव राठौड़ (जोधपुर)	मार्क्स में मनु ढूँढ़ती

पुरस्कार राशि-मीरां पुरस्कार : 75 हजार रुपए। सुधींद्र पुरस्कार, रांगेय राघव पुरस्कार, देवराज उपाध्याय पुरस्कार, कन्हैयालाल सहल पुरस्कार, देवीलाल सामर पुरस्कार, शंभूदयाल सक्सेना पुरस्कार : 31 हजार रुपए। सुमनेश जोशी पुरस्कार : 21 हजार रुपए।



## संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

**Newspaper of 26 July, 2023**

■ **राजस्थान सरकार द्वारा राज्य में 'राजस्थान राज्य अवन्ति बाई लोधी बोर्ड' और 'राजस्थान राज्य तेली घाणी विकास बोर्ड' का गठन किया गया-**

हाल ही में राजस्थान सरकार ने राज्य में दो बोर्ड का गठन किया है-

(1) **राजस्थान राज्य अवन्ति बाई लोधी बोर्ड**-राज्य सरकार ने लोधी (लोधा) समाज की स्थिति का सर्वेक्षण कराने, मूलभूत सुविधाएँ उपलब्ध करवाने तथा पिछड़ेपन को दूर करने के सुझाव देने के लिए 'राजस्थान राज्य अवन्ति बाई लोधी बोर्ड' का गठन किया है।

- ◆ इस बोर्ड का गठन लोधी (लोधा) समाज के कल्याण के लिए किया गया है।
- ◆ यह बोर्ड वर्तमान में संचालित विभिन्न योजनाओं के बारे में विभिन्न विभागों से समन्वय कर सुझाव और नई योजनाएँ प्रस्तावित करेगा।
- ◆ समाज के शैक्षिक एवं आर्थिक उन्नयन और रोजगार को बढ़ावा देने के लिए अहम सुझाव देगा।
- ◆ बोर्ड में अध्यक्ष, उपाध्यक्ष और 3 गैर सरकारी सदस्य होंगे।
- ◆ उद्योग, स्कूल शिक्षा, संस्कृत शिक्षा, श्रम, सामाजिक न्याय एवं अधिकारिता, ग्रामीण विकास एवं पंचायती राज विभाग के प्रतिनिधि बोर्ड में सरकारी सदस्य के रूप में होंगे।
- ◆ बोर्ड का प्रशासनिक विभाग सामाजिक न्याय एवं अधिकारिता विभाग होगा। इस विभाग के उप निदेशक स्तर के अधिकारी बोर्ड में सचिव का कार्य करेंगे।
- ◆ प्रबंध निदेशक, राजस्थान राज्य अन्य पिछड़ा वर्ग वित्त एवं विकास सहकारी निगम लिमिटेड के प्रतिनिधि बोर्ड के विशेष आमंत्रित सदस्य के रूप में शामिल होंगे।

(2) **राजस्थान राज्य तेली घाणी विकास बोर्ड**-राज्य सरकार ने तेली समुदाय के सामाजिक, शैक्षणिक एवं आर्थिक उन्नति के लिए 'राजस्थान राज्य तेली घाणी विकास बोर्ड' का गठन किया है।

- ◆ यह बोर्ड समुदाय के उत्थान में नई योजनाएँ बनाकर, समस्याओं की पहचान कर सुझाव राज्य सरकार को प्रस्तुत करेगा।
- ◆ तेली घाणी के संरक्षण एवं संवर्धन के साथ युवाओं को कौशल विकास प्रशिक्षण, उद्यमिता संवर्धन, रोजगार एवं स्वरोजगार के अवसरों को बढ़ावा देने, बोर्ड सम्बन्धित बजट घोषणाओं के क्रियान्वयन की समीक्षा करेगा।

- ◆ देश के अन्य राज्यों के उपयोगी अनुभवों की जानकारी साझा करने, विभिन्न विभागों के प्रशिक्षण कार्यक्रमों के भौतिक एवं वित्तीय लक्ष्यों की मॉनिटरिंग सहित अन्य कार्य करेगा।
- ◆ बोर्ड का प्रशासनिक विभाग कौशल, नियोजन एवं उद्यमिता विभाग होगा। इस विभाग के संयुक्त निदेशक स्तरीय अधिकारी बोर्ड में सचिव के रूप में कार्य करेंगे।
- ◆ बोर्ड में अध्यक्ष, उपाध्यक्ष तथा 3 सदस्य सहित कुल 5 गैर सरकारी सदस्य होंगे।
- ◆ विभिन्न विभागों के प्रतिनिधि बोर्ड में सरकारी सदस्य और विशेष आमंत्रित सदस्य के रूप में शामिल होंगे।

■ **राजस्थान सरकार ने राज्य में 3 उपखण्ड, 7 तहसील और 20 उपतहसील कार्यालयों के गठन को मंजूरी दी-**

हाल ही में राज्य सरकार ने राज्य में 3 उपखण्ड, 7 तहसील और 20 उपतहसील कार्यालयों के गठन को मंजूरी दी है, ये निम्नलिखित हैं-

**उपखण्ड कार्यालय**-बापिणी (जोधपुर), किशनगढ़-रेनवाल (जयपुर), रामपुरा डाबड़ी (जयपुर), **तहसील कार्यालय**-कुण्डल (दौसा), बसई (धौलपुर), नवाब (धौलपुर), ओबरी (डूंगरपुर), चामूं (जोधपुर), चेचट (कोटा), फलानियां (उदयपुर)।

**उपतहसील कार्यालय-**

अलवर	-हरसोरा	करौली	-शेरपुर
बांसवाड़ा	-छोटी सरवा	जालौर	-खासरवीर
बारां	-रेलावन	उदयपुर	-खेरोदा, कनबई
बीकानेर	-दामोलाई मय राणेर	नागौर	-गोटन, पांचैड़ी, मिठड़ी
भीलवाड़ा	-अंटाली	बाड़मेर	-पादरू, लीलसर,
डूंगरपुर	-सरोदा		भियाड़, सवाऊ
धौलपुर	-कोलारी		पदमसिंह
जोधपुर	-पीलवा		
प्रतापगढ़	-धमोतर		

**Newspaper of 27 July, 2023**

■ **'राजस्थान राज्य अहिल्या बाई होल्कर बोर्ड' का गठन होगा-**

राजस्थान सरकार राज्य में 'राजस्थान राज्य अहिल्या बाई होल्कर बोर्ड' का गठन करेगी। राजस्थान सरकार ने इससे संबंधित प्रस्ताव का अनुमोदन किया।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

यह बोर्ड गडरिया (गाडरी), गायरी, घोसी (गवाला), पूर्बिया (धनगर, गाडरी) जाति वर्ग की स्थिति का अध्ययन कर, प्रमाणिक सर्वे रिपोर्ट के आधार पर इन वर्गों को मूलभूत सुविधाएँ उपलब्ध कराने तथा पिछड़ेपन को दूर करने के विषय में राज्य सरकार को सुझाव देगा।

बोर्ड संबंधित वर्गों के शैक्षिक एवं आर्थिक उन्नयन, रोजगार को बढ़ावा देने, सामाजिक बुराइयों एवं कुरीतियों के विरुद्ध उपाय और परम्परागत व्यवसाय को वर्तमान तौर-तरीकों से आगे बढ़ाने सहित अन्य सुझाव भी प्रस्तुत करेगा।

प्रस्तावित बोर्ड में अध्यक्ष, उपाध्यक्ष तथा 5 गैर सरकारी सदस्य होंगे। उद्योग एवं शिक्षा सहित 6 विभागों के अधिकारी भी बोर्ड के सदस्य होंगे।

### ■ जयपुर के नेवटा और कानोता बांधों को ईको एडवेंचर के लिए पर्यटन केन्द्र बनाया जाएगा—

राजस्थान सरकार द्वारा राज्य में पर्यटन क्षेत्र को बढ़ावा देने के लिए जयपुर के नेवटा व कानोता को ईको एडवेंचर टूरिज्म साइट के रूप में विकसित किया जाएगा। कानोता बांध क्षेत्र में लगभग ₹ 2.48 करोड़ की लागत से बर्ड वॉचिंग प्लेटफार्म, छतरी का निर्माण, 600 मीटर लम्बी पैरापेट दीवार सहित विभिन्न निर्माण कराए जाएंगे।

नेवटा बांध पर लगभग ₹ 3.75 करोड़ की लागत से विकास कार्य होंगे। जिसमें प्रवेश द्वार से बांध की तरफ जाने वाला मार्ग विकसित किया जाएगा। इसके संबंध में सीएम गहलोत ने वर्ष 2023-24 के राज्य बजट भाषण में घोषणा की थी।

### ■ पचपदरा में निर्माणाधीन राजस्थान रिफाइनरी लि. में हाइड्रोटीटर रिएक्टर स्थापित किया गया—

26 जुलाई, 2023 को राजस्थान के पचपदरा में निर्माणाधीन 'राजस्थान रिफाइनरी लि.' में 1000 मीट्रिक टन से अधिक वजन वाले सबसे भारी वैक्यूम गैस ऑयल हाइड्रोटीटर रिएक्टर को स्थापित किया गया। हाइड्रोटीटर रिएक्टर मुख्य रूप से परिष्कृत पेट्रोलियम ईंधन से सल्फर को हटाता है।

Newspaper of 28 July, 2023

### ■ राज्य में 'राजस्थान राज्य स्थापत्य कला बोर्ड' गठित होगा—

राज्य में 'राजस्थान राज्य स्थापत्य कला बोर्ड' का गठन किया जाएगा। इसके लिए मुख्यमंत्री अशोक गहलोत ने बोर्ड गठन के प्रस्ताव को मंजूरी दी है। यह बोर्ड राज्य में कुमावत जाति वर्ग की समस्याओं के समाधान तथा परम्परागत स्थापत्य कला

संजीव : राजस्थान समसामयिकी जुलाई, 2023

को बढ़ावा देने का कार्य करेगा। यह बोर्ड कुमावत जाति वर्ग के लोगों के कल्याण के लिए राज्य सरकार को विभिन्न योजनाएँ एवं सुझाव देगा। साथ ही सामाजिक बुराइयों और कुरीतियों को समाज से खत्म करने, परम्परागत व्यवसाय के वर्तमान तौर-तरीकों में बदलाव तथा समाज के शैक्षणिक तथा आर्थिक उन्नयन और रोजगार बढ़ाने संबंधी सुझाव भी देगा।

### ■ प्रधानमंत्री नरेन्द्र मोदी ने सीकर ( राजस्थान ) से विभिन्न विकास परियोजनाओं का लोकार्पण एवं शिलान्यास किया—

27 जुलाई, 2023 को प्रधानमंत्री नरेन्द्र मोदी ने सीकर (राजस्थान) से विभिन्न विकास परियोजनाओं का लोकार्पण एवं शिलान्यास किया इसके अन्तर्गत—

- ◆ पीएम मोदी ने चित्तौड़गढ़, धौलपुर, सिरोही, सीकर और श्रीगंगानगर में पाँच नए चिकित्सा महाविद्यालयों का उद्घाटन किया तथा सात चिकित्सा महाविद्यालयों (बाराँ, बूंदी, करौली, झुँझुनूँ, सवाई माधोपुर, जैसलमेर और टोंक) का शिलान्यास भी किया।
- ◆ उदयपुर (2), बाँसवाड़ा (2), प्रतापगढ़ (1), डूंगरपुर (1) जिलों में छह एकलव्य आदर्श आवासी विद्यालयों का उद्घाटन किया।
- ◆ जोधपुर में केन्द्रीय विद्यालय, तिवरी का भी उद्घाटन किया गया।
- ◆ सल्फर-युक्त यूरिया की एक नई किस्म यूरिया गोल्ड का शुभारम्भ।
- ◆ पीएम मोदी ने अमृतसर-जामनगर आर्थिक गलियारे (Amritsar-Jamnagar Economic Corridor) का छह-लेन वाला ग्रीनफील्ड एक्सप्रेस-वे खंड का लोकार्पण किया। 500 किमी. से अधिक लम्बा यह खण्ड, राजस्थान में हनुमानगढ़ जिले के जाखड़ावाली गाँव से जालौर जिले के खेतलावास गाँव तक फैला हुआ है।

### ■ राजस्थान की प्रसव वॉच एप्लीकेशन को 'नेशनल पब्लिक हैल्थ एक्सीलेंस अवार्ड' मिला—

27 जुलाई, 2023 को नई दिल्ली में आयोजित 'नेशनल हैल्थ टेक इनोवेशन कॉन्क्लेव' में राजस्थान के स्वास्थ्य विभाग की 'प्रसव वॉच' एप्लीकेशन को 'नेशनल पब्लिक हैल्थ एक्सीलेंस अवार्ड' से सम्मानित किया गया। 'प्रसव वॉच' एप्लीकेशन को राष्ट्रीय स्तर का यह पुरस्कार चिकित्सा के क्षेत्र में अभिनव इनोवेशन के लिए प्रदान किया गया है।



संजीव प्रकाशन, जयपुर

website : www.sanjivprakashan.com

Newspaper of 31 July, 2023

■ राजस्थान को 'बेस्ट कल्चरल टूरिज्म डेस्टिनेशन ऑफ द ईयर' अवार्ड मिला—

हाल ही में इंडिया इंटरनेशनल ट्रेवल मार्ट में राजस्थान को 'बेस्ट कल्चरल टूरिज्म डेस्टिनेशन ऑफ द ईयर' अवार्ड मिला। इसके लिए राज्य के 14 ट्रेवल एजेंसी और होटलियर्स ने भाग लिया था।

■ राजस्थान में 19 जिलों में कुल 44 अधिसूचित आर्द्रभूमि (Wetlands) की सूची जारी की गई—

हाल ही में पर्यावरण एवं जलवायु परिवर्तन विभाग द्वारा राजस्थान के 19 जिलों में कुल 44 अधिसूचित आर्द्रभूमि (Wetlands) की सूची जारी की गई है। इसके अन्तर्गत सर्वाधिक 12 वेटलैंड्स बारां जिले में होंगे।

राजस्थान के अधिसूचित आर्द्रभूमि (Wetlands) क्षेत्र (जिलेवार)

जिला	आर्द्रभूमि
बारां	एकलेरा सागर, कोटरापार तालाब, बेथाली डैम, हिंगलोत डैम, उतावली डैम, सेहरोल डैम, गरड़ा तालाब, नियाना तलाई, नाहरगढ़, तेजाजी की तलाई, पुष्कर तालाब, ल्हासी डैम।
बीकानेर	देवी कुंड सागर एवं सूरसागर।
बूँदी	नवल सागर लेक।

जिला	आर्द्रभूमि
चित्तौड़गढ़	मंगलवाड़ तालाब, किशन कारेरी, बड़वई लेक, गम्भीरी डैम।
डूंगरपुर	साबेला तालाब।
जोधपुर	कायलाना व सूरपुरा।
कोटा	पक्षी विहार केनवास, किशोर सागर, हनोतिया।
नागौर	डीडवाना (खाल्दा)।
पाली	लखोटिया तालाब एवं लोरड़िया तालाब।
राजसमंद	राज्यावास एवं राघव सागर।
सीकर	रेवासा।
टोंक	बुद्धसागर, बीसलपुर, चंदलाई, मोतीसागर, गलवानिया, टोरड़ी सागर।
उदयपुर	मेनार तालाब वेटलैंड काम्प्लेक्स।
भीलवाड़ा	चावण्डिया।
प्रतापगढ़	केसरियावाड़।
सिरोही	लाखेराव तालाब।
अजमेर	बड़ा तालाब।
जालौर	रनखार।
झालावाड़	बड़बेला तालाब।

आर्द्रभूमि ऐसी नम एवं दलदली भूमि हैं, जो वर्ष-भर आंशिक रूप से या पूर्णतः जल से भरी रहती हैं।

□□□



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

# संजीव®

48 वर्षों  
से आपका विश्वसनीय



आपकी सफलता में सदैव आपका सहयोगी

राजस्थान में आयोजित होने वाली प्रतियोगी परीक्षाओं हेतु



## संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।

कैलाश नागौरी द्वारा लिखित पुस्तकें



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।  
साथ ही संजीव वेबसाइट से आप Books एवं E-Book भी खरीद सकते हैं।

प्रकाशक-संजीव प्रकाशन, जयपुर  
Visit us at : [www.sanjivprakashan.com](http://www.sanjivprakashan.com)